

# രക്തപുഷ്പങ്ങൾ/വാഴക്കല



വികിഗ്രന്ഥശാലയിൽ നിന്ന് 2026, ഏപ്രിൽ 8 ന് കയറുമതി ചെയ്തത്

രക്തപുഷ്പങ്ങൾ (കവിതാസമാഹാരം)

രചന: ചങ്ങമ്പുഴ കൃഷ്ണപിള്ള

വാഴക്കല



ഈ കൃതിയുടെ ഒരു  
പി.ഡി.എഫ് പതിപ്പ്  
ലഭ്യമാണ് (കൂടുതൽ  
വിവരങ്ങൾ)

മലയപ്പുലയനാ മാടത്തിൻമുറ്റത്തു  
മഴ വന്ന നാളൊരു വാഴ നട്ടു.  
മനതാരിലാശകൾപോലതിലോരോരോ  
മരതകക്കൂമ്പു പൊടിച്ചുവന്നു.  
അരുമക്കിടാങ്ങളിലൊന്നായതിനേയു -  
മഴകിപ്പലക്കള്ളിയോമനിച്ചു.

മഴയെല്ലാം പോയപ്പോൾ, മാനം തെളിഞ്ഞപ്പോൾ  
മലയന്റെ മാടത്തു പാട്ടു പാടി.  
മരമെല്ലാം പുത്തപ്പോൾകളിർക്കാറ്റു വന്നപ്പോൾ  
മലയന്റെ മാടവും പൂക്കൾ ചൂടി.  
വയലില് വിരിപ്പു വിതയ്ക്കേണ്ടകാലമായ്  
വളരൈപ്പണിപ്പാട്ടു വന്നുകൂടി.  
ഉഴുകുവാൻരാവിലെ പോകും മലയന്ന -  
മഴകിയും --- പോരുമ്പോളന്തിയാവും.  
ചെറുവാഴത്തയിന്നു വെള്ളമൊഴിക്കുവാൻ  
മറവി പറ്റാറില്ലവർക്കു ചെറും .

അനുദിനമങ്ങനെ ശുശ്രൂഷ ചെയ്തയാ -  
ലതു വേഗവേഗം വളർന്നുവന്നു ;  
അജപാലബാലനിൽ ഗ്രാമീണബാലത -  
ന്നനുരാഗകന്ദളമെന്നപോലെ !

പകലൊക്കെപ്പെതങ്ങളാ വാഴത്തൈത്തണല് -  
പ്പരവതാനിക്കുമേല് ചെന്നിരിക്കും .  
പൊരിയും വയറുമായുച്ചക്കൊടുംവെയില്  
ചൊരിയുമ്പൊ,ഴുതപ്പുലക്കിടാങ്ങള്,  
അവിടെയിരുന്നു കളിപ്പതു കാണുകിലേ -  
തലിയാത്ത ഹൃത്തുമലിഞ്ഞുപോകും !  
കരയും, ചിരിക്ക,മിടക്കിടെത്തമ്മിലാ -  
'കരുമാടിക്കട്ടന്മാർ' മല്ലടിക്കും!  
അതുകാണുകെപ്പൊരിവെയിന് ഹൃദയത്തില്ക്കൂടിയു -  
മലിവിന്റെ നനവൊരു നിഴല് വിരിക്കും !

അവശന്മാരാർത്തന്മാർ ആലംബഹീനന്മാ-  
രവരുടെ സങ്കടമാരറിയാന്?  
അവരർദ്ധാനഗന്മാ, രാതാപമഗന്മാ -  
രവരുടെ പട്ടിണിയെന്നു തീരാന്?  
അവരാർദ്രചിത്തന്മാ,രപഹാസപാത്രങ്ങള -  
ളവരുടെ ദുരിതങ്ങളെങ്ങൊടുങ്ങാന്?  
ഇടതിങ്ങിനിറയുന്നു നിയമങ്ങള്, നീതിക -  
ളിടമില്ലവർക്കൊന്നു കാലുകുത്താന്!  
ഇടുന്ന കഴല് വയ്പ്പോടുഴരിക്കുതിക്കയാ -  
ണിടയില്ല ലോകത്തിന്നവരെ നോക്കാന്.  
ഉമിനീരിറക്കാതപ്പാവങ്ങള് ചാവുമ്പോ -  
ളദകക്രിയപോലും ചെയ്യിടേണ്ട.  
മദമത്തവിത്തപ്രതാപമേ, നീ നിന്റെ

മദിരോത്സവങ്ങളിൽ പങ്കു കൊള്ളൂ !

പറയുന്നു മാതേവൻ : ---- " ഈ ഞാലിപ്പുവന്റെ പഴമെത്ര സാദാജ്ജതായിരിക്കും !"

പരിചോ,ടനജന്റെ വാക്കിൽ ചിരി വന്നു പരിഹാസഭാവത്താൽ തേവനോതി :

" കൊല വരാറായി, ല്ലതിനു മുന്വേ തന്നെ കൊതിയന്റെ നാക്കത്തു വെള്ളം വന്നു !"

പരിഭവിച്ചിടുന്നു നീലി : " അന്നച്ചന - തരി വാങ്ങാൻ വല്ലോർക്കും വെട്ടി വിടും ."

" കരിനാക്കുകൊണ്ടൊന്നും പറയാതെടി മുശേട്ടേ !" കരുവള്ളോൻ കോപിച്ചൊരാജ്ഞ നൽകി !

അതുകേട്ടെഴുന്നേറ്റു ദൂരത്തു മാറിനി - നാവനെയവളൊന്നു ശുണ്ണി കൂട്ടി :

" പഴമായാ നിങ്ങളെക്കാണാണ്ടെ സൂത്രത്തി പുകതീം ഞാനൊറ്റയ്ക്കു കട്ടുതിന്നും !"

" അതുകാണാമുവെട്ടി ചൂരപ്പഴാ നെന - ക്കതിമോഹമേറെക്കടന്നുപോയി !

ദൂരമൂത്ത മറ്റുതേ, നിന് തൊടയിലെത്തൊലിയന്നീ - ക്കരിവള്ളോന്നരിയണോരുരിയൽ കണ്ടോ !..."

ഇതുവിധം നിത്യമാ വാഴച്ചുവട്ടില - ക്കൊതിയസമാജം നടന്നു വന്നു .

കഴിവതും വേഗം കുലയ്ക്കണമെന്നുള്ളിൽ - ക്കരുതിയിരിക്കുമാ വാഴ പോലും !

അവരുടെയാഗ്രഹമത്രയ്ക്കുഗാധവു മനകമ്പനീയവുമായിരുന്നു!

ഒരു ദിനം വാഴ കുലച്ചതു കാരണം

തിരുവോണം വന്നു പുലർക്കുടിലിൽ  
 കലഹിക്കാൻ പോയില്ല പിന്നീടൊരിക്കലും  
 കരുവള്ളോൻ നീലിയോടെത്തുകൊണ്ടോ !  
 അവളൊരു കള്ളിയാണാരുമറിഞ്ഞിടാ -  
 തറിയാമവള്ക്കെത്തും കട്ടുതിന്നാൻ .  
 അതുകൊണ്ടവളോടു സേവ കൂടീടുകി -  
 ലവനം,മതിലൊരു പങ്കു കിട്ടും.  
 കരുവള്ളോൻ നീലി തൻ പ്രാണനായ്, മാതേവൻ  
 കഴിവതും കേളനെ പ്രീതനാക്കി .  
 നിഴൽ നീങ്ങി നിമിഷത്തിൽ നിറനിലാവോലുന്ന  
 നിലയല്ലോ നിർമ്മലബാലുകാലം !

അരുമക്കിടാങ്ങള് തന്നാനന്ദം കാണുകയാ -  
 ലഴകിക്കു ചിത്തം നിറഞ്ഞുപോയി .  
 കല മുത്തു വെട്ടിപ്പഴുപ്പിച്ചെടുക്കുവാൻ  
 മലയനുമുള്ളിൽ തിടുക്കമായി .  
 അവരോമല്ല്പൈതങ്ങള്ക്കങ്ങനെയെങ്കിലു -  
 മവനൊരു സമ്മാനമേകാമല്ലോ .  
 അരുതവനെല്ലുനറുങ്ങി യതിക്കിലു -  
 മരവയർക്കഞ്ഞിയവർക്കു നൽകാൻ .  
 ഉടയോൻറെ മേടയിലുണ്ണികള്പഞ്ചാര-  
 ചുടുപാലടയുണ്ടുറങ്ങിടുമ്പോള്,  
 അവനുടെ കണ്മണിക്കുഞ്ഞുങ്ങള്പട്ടിണി -  
 യ്ക്കുലയണമുച്ചക്കൊടുംവെയിലിൽ!  
 അവരുടെ തൊണ്ട നനയ്ക്കുവാനുള്ളതെ-  
 ന്തയലത്തെ മേട്ടിലെത്തോട്ടുവെള്ളം !

കനിവുറു ലോകമേ, നീ നിന്റെ ഭാവനാ -  
 കനകവിമാനത്തിൽ സഞ്ചരിക്കൂ .



ഉരുതവനങ്ങളനെ നോക്കിനില്ക്കാൻ .  
അവരുടെ കൈകൊട്ടിപ്പൊട്ടിച്ചിരിക്കല് ക -  
ണ്ടവനന്തരംഗം തകർന്ന് പോയി .  
കുലവെട്ടാൻ കത്തിയുയർത്തിയ കൈയുകള്  
നിലവിട്ടു വാടിത്തളർന്നുപോയി .

കരുവൊള്ളോൻ നീലിക്കൊരുമ്മ കൊടുക്കുന്നു  
കരളിൽ തുളുവും കുരുഹലത്താല് .  
അവളറിയാതൂടനസിതാധരത്തില് നി -  
ന്നവിടെങ്ങുമുതിരുന്നു മുല്ലപ്പൂക്കള് .  
മലയന്റെ കണ്ണില്നിന്നിറ്റിറ്റു വീഴുന്നു  
ചില കണ്ണീർക്കണികകള് പൂഴിമണ്ണില്  
അണുപോലും ചലനമറ്റമരുന്നിതവശരാ -  
യരികത്തു മകലത്തും തരനിരകള്!  
സരസമായ് മാതേവന് കേളന്റെ തോളത്തു  
വില തട്ടിത്താളം പിടിച്ചു നില്ക്കൂ .  
അണിയിട്ടിട്ടനമാനമാത്രം വികസിക്കും കിരണങ്ങ -  
ളണിയുന്നു കേളന്റെ കടമിഴികള്!

ഇരുൾ വന്നു മൂടുന്നു മലയന്റെ കൺമുഖി, -  
ലിടറുന്നു കാലുകളെന്തു ചെയ്യും ?  
കുതിരുന്നു മുന്നിലത്തിമിരവും കുരുതിയില്  
ചതിവീശും വിഷവായു തിരയടിപ്പു !  
അഴകി,യാ മാടത്തി,ലേങ്ങലടിച്ചടി -  
ച്ചഴലുകയാ,ണിതിനെന്തു ബന്ധം ?...

കുലവെട്ടി ---- മോഹിച്ചു, മോഹിച്ചു, ലാളിച്ചു  
കുതുകത്തിന് പച്ചക്കുഴുത്തു വെട്ടി ! ---  
കുല വെട്ടി -- ശൈശവോല്ലാസകപോതത്തിൻ

കളിരൊളിപ്പുവല്ക്കഴുത്തു വെട്ടി ! ----

തെരുതെരെക്കൈകൊട്ടിത്തുള്ളിക്കളിക്കുന്നു  
പരമസന്തുഷ്ടരായുണ്മണികള്.

ഒരു വെറും പ്രേതംകണക്കതാ മേല്ക്കുമേല്  
മലയന്റെ വക്ത്രം വിളർത്തുപോയി !  
കുല തോളിലേന്തി പ്രതിമയെപ്പോലവൻ  
കുറെനേരമങ്ങനെ നിന്നുപോയി !

അഴിമതി,യക്രമ,മത്യന്ത്രക്ഷമാ -  
മപരാധം, നിശിതമാമശനിപാതം !  
കളവെന്തെന്നറിയാത്ത പാവങ്ങളു് പൈതങ്ങളു്  
കനിവറ്റു ലോകം , കപടലോകം !  
നിസ്വാർത്ഥസേവനം, നിർദ്ദയമർദ്ദനം  
നിസ്സഹായത്വം, ഹാ, നിത്യദുഃഖം !  
നിഹതാനിരാശാ തിമിരം ഭയങ്കരം !  
നിരുപാധികോഗ്രനിനിയമഭാരം ! --  
ഇതിനൊക്കെപ്രതികാരം ചെയ്യാതടങ്ങുമോ  
പതിതരേ , നിങ്ങളു്തന് വിന്മുറക്കാറ്?

കുല തോളിലേന്തി പ്രതിമ പോലങ്ങനെ  
മലയനാ മുറ്റത്തു നിന്നുപോയി .  
അരുതവനൊച്ചു പൊങ്ങുന്നതില്ല, ക്കരളു്  
തെരുതെരെപ്പേർത്തും തുടിപ്പു മേന്മേല്!  
ഒരുവിധം ഗദ്ഗദ്ദം ഞെക്കിഞെരുക്കിയ  
കുറെയക്ഷരങ്ങളു് തെറിപ്പു കാറ്റില്:  
" കരയാതെ മക്കളേ ..... കല്പിച്ചു ... തമ്പിരാന്...  
ഒരുവാഴ വേറെ ...ഞാന് കൊണ്ടുപോട്ടെ !"

മലയന് നടന്നു --- നടക്കുന്നു മാടത്തി -  
ലലയം മുറയ്ക്കും നിലവിളിയും !  
അവശമാ,രാർത്തമാരാലംബഹീനമാ -  
രവരുടെ സങ്കടമാരറിയാൻ ?  
പണമുള്ളോർ നിർമ്മിച്ച നീതിക്കിതിലൊന്നും  
പറയുവാനില്ലേ ? --- ഞാൻ പിൻ വലിച്ചു !

19-09-1937

---

# ഈ ഡിജിറ്റൽ പതിപ്പിനെ കുറിച്ച്

This e-book comes from the online library [Wikisource](#). This multilingual digital library, built by volunteers, is committed to developing a free accessible collection of publications of every kind: novels, poems, magazines, letters...

We distribute our books for free, starting from works not copyrighted or published under a free license. You are free to use our e-books for any purpose (including commercial exploitation), under the terms of the [Creative Commons Attribution-ShareAlike 4.0 Unported](#) license or, at your choice, those of the [GNU FDL](#).

Wikisource is constantly looking for new members. During the transcription and proofreading of this book, it's possible that we made some errors. You can report them at this page.

താഴെ പറയുന്ന ഉപയോക്താക്കൾ ഈ പുസ്തകത്തിൽ സംഭാവന ചെയ്തിട്ടുണ്ട്:

- Manojk
- Latha
- Thachan.makan
- Fuadaj
- JeesmonJacob
- Akhilan
- Manuspanicker
- Kjbinukj
- Shijualex
- Jotterbot
- Smasongarrison
- Seahen
- JoKalliauer
- Perhelion
- Abdallahtar